

தமிழ்நாட்டில் மக்களின் நலனுக்காகப் பல்வேறு திட்டங்களைத் தீட்டி எல்லோருக்கும் எல்லாம் கிடைக்க வழிவகை செய்துள்ளார் முதல்வர்!

திண்டுக்கல்லில் பல்வேறு - திட்டப் பணிகளுக்கு அடிக்கல் நாட்டி - அமைச்சர் அர.சக்கரபாணி பேச்சு!

திண்டுக்கல், ஜன.5- திண்டுக்கல் மாவட்டம் உணவு மற்றும் உணவுப் பொருள் வழங்கல் துறை அமைச்சர் அர.சக்கரபாணி, சாணார்பட்டி, ஒட்டன்சத்திரம் மற்றும் தொடர்பப்பட்டி ஆகிய ஊராட்சி ஒன்றிய பகுதிகளில் ரூ.16.78 கோடி மதிப்பீட்டில் முடிவுற்ற திட்டப் பணிகளை பொதுமக்கள் பயன்பாட்டிற்காக திறந்து வைத்து, ரூ.20.93 கோடி மதிப்பீட்டிலான சாலை மேம்பாட்டு பணிகளுக்கு அடிக்கல்லும் நாட்டினார். இது பற்றிய விவரம் வருமாறு:-

உணவு மற்றும் உணவுப் பொருள் வழங்கல் துறை அமைச்சர் அர.சக்கரபாணி, திண்டுக்கல் மாவட்டம், சாணார்பட்டி, ஒட்டன்சத்திரம் மற்றும் தொடர்பப்பட்டி ஆகிய ஊராட்சி ஒன்றிய பகுதிகளில் கடந்த ஒரு வாரத்தில் ரூ.16.78.84 இலட்சம் மதிப்பீட்டிலான முடிவுற்ற திட்டப்பணிகளை பொதுமக்கள் பயன்பாட்டிற்காக திறந்து வைத்து, ரூ.2093.24 இலட்சம் மதிப்பீட்டிலான சாலை மேம்பாட்டு பணிகளுக்கு அடிக்கல் நாட்டினார்.

இந்திகழ்ச்சிகளில், உணவு மற்றும் உணவுப் பொருள் வழங்கல் துறை அமைச்சர் அர.சக்கரபாணி தெரிவித்தாவது: முதலமைச்சர் அவர்கள், தமிழ்நாட்டு மக்களின் நலனுக்காக பல்வேறு திட்டங்களை அறிவித்து, எல்லோருக்கும் எல்லாம் என்ற வகையில் தொடர்ந்து செயல்படுத்தி பொருள்கள் வசதி செய்து வருகிறார். மேலும் பெண்கள் முன்னேற்றத்திற்காக பல்வேறு திட்டங்களை அறிவித்து செயல்படுத்தி வருகிறார்.

குடும்பத் தலைவிகளுக்கு மாதந்தோறும் ரூ.1000 வழங்கும் கலைஞர் மகளிர் உரிமைத்திட்டத்தில் 1.18 கோடி மகளிர் பயனடைந்து வருகின்றனர். இத்திட்டத்தில் தகுதியுள்ள நபர்கள் விடுபட்டிருந்தால் அவர்களுக்கும் இத்திட்டத்தின் பயன்கள் கிடைக்க நடவடிக்கை மேற்கொள்ளப்பட்டு வருகிறது. அரசு நகரப் பேருந்துகளில் மகளிர்

இலவச பயணம் மேற்கொள்ள விடியல் பயணத்திட்டம் செயல்படுத்தப்படுகிறது. இதன்மூலம் பெண்களின் பயணச்செலவு குறைக்கப்பட்டு, ஒட்டன்சத்திரம் மற்றும் ஒவ்வொரு பெண்ணுக்கும் மாதம் சுமார் ரூ.900 வரை சேமிப்பு ஏற்படுகிறது.

குடிசைகளே இல்லா தமிழ்நாடு! தமிழ்நாட்டில் இன்னும் 10 ஆண்டுகளில் குடிசைகளே இல்லை என்ற நிலையை உருவாக்கும் வகையில் ஏழை, எளிய மக்களுக்கு வீடுகள் வழங்கும் வகையில் கலைஞரின் கனவு இல்லம் திட்டத்தில் 8.00 இலட்சம் வீடுகள் கட்டி வழங்கப்படும் என அறிவிக்கப்பட்டுள்ளது. அதில் நடப்பு ஆண்டில் ஒரு லட்சம் வீடுகள் கட்டும் பணிகள் மேற்கொள்ளப்பட்டு வருகின்றன. ஒவ்வொரு வீடும் தலா ரூ.3.50 இலட்சம் மதிப்பீட்டில் கட்டப்படவுள்ளன. மேலும், ஒரு பயனாளி வீடு கட்டுவது என்பது அவரது எதிர்காலத்திற்காக வாழ்நாளில் ஒருமுறை மேற்கொள்ளும் பணியாகும். இப்பயனாளிக்கு தகுதியிருப்பின் மகளிர் சுய உதவிக்குழு மூலம் ரூ.50,000 அல்லது கூட்டுறவு வங்கிகளில் குறைவான வட்டியில் ரூ.1.00 இலட்சம் வரை கடன் வழங்கப்படும். மேலும், வீடு கட்டுவதற்கு தேவையான பொருட்களை குறைந்த விலையில் வழங்கும் நடவடிக்கை எடுக்கப்பட்டுள்ளது. ஏழை, எளிய மக்களின் சொந்த வீடு கனவு, "கலைஞரின் கனவு இல்லம்" திட்டம் மூலம் சாத்தியமாகியுள்ளது. "கலைஞரின் கனவு இல்லம்" திட்டத்தில் திண்டுக்கல் மாவட்டத்தில் சுமார் 7,000 வீடுகள் கட்டப்படவுள்ளன. சாணார்பட்டி ஊராட்சி ஒன்றியத்தில் சுமார் 400 வீடுகள் கட்டப்பட்டு வருகின்றன.

அதேபோல் தமிழ்நாட்டில் ஏற்கனவே தொடர்புபட்ட வீடுகள் திட்டத்தில் கட்டப்பட்ட 2.5 இலட்சம் பழைய வீடுகளை பழுதுபார்த்து வழங்குவதற்காக ரூ.2,000 கோடி நிதி ஒதுக்கீடு செய்யப்பட்டுள்ளது.



வீடுகள் கட்டுவதற்கு கட்டுமான பொருட்களை குறைந்த விலையில் வழங்கும் நடவடிக்கை மேற்கொள்ளப்பட்டுள்ளது. ஒட்டு வீடுகளை பழுதுபார்க்க ரூ.50,000, காண்கிரீட் வீடுகளை பழுதுபார்க்க ரூ.1.50 இலட்சம் வழக்கப்படுகிறது. சாணார்பட்டி ஊராட்சி ஒன்றியத்தில் சுமார் 200 வீடுகளில் பராமரிப்பு பணிகள் மேற்கொள்ளப்படுகின்றன.

புதிய நியாய விலைக்கடைகள் தமிழ்நாட்டில் குடும்ப அட்டை கோரி பெறும்படும் விண்ணப்பங்களில் தகுதியான நபர்களுக்கு 15 நாட்களில் குடும்ப அட்டை வழங்கப்படுகிறது. அந்த வகையில் தமிழ்நாட்டில் இதுவரை 17.00 இலட்சம் புதிய குடும்ப அட்டைகள் வழங்கப்பட்டுள்ளன. தமிழ்நாட்டில் கடந்த 44 மாதங்களில் 2,500 நியாயவிலைக்கடைகள் பிரிக்கப்பட்டு புதியதாக குழுநேரம் மற்றும் பகுதி நேர நியாயவிலைக்கடைகள் உருவாக்கப்பட்டுள்ளன. நியாயவிலைக்கடைகளில் கைரேகை பதிவு மூலம் பொருட்கள் விற்பனையாக ஏற்படும் சிரமங்களைத் தவிர்த்து வகையில் கண்காணிப்பு பதிவுமுறை நடைமுறைப்படுத்தப்பட்டுள்ளது. நியாயவிலைக்கடைகளில்

தரமான அரிசி, பருப்பு, பாமாயில் உள்ளிட்ட பொருட்கள் வழங்கப்படுகின்றன. கறுப்பு, பழுப்பு இல்லாத அரிசி வழங்கவேண்டும் என்பதற்காக 700 அரிசி அரவை ஆலைகளிலும் கலர்சாப்டர் இயந்திரம் பொருத்தப்பட்டு தரமான அரிசி உற்பத்தி செய்து வழங்கப்படுகிறது. விவசாயம் மற்றும் விவசாயிகளை மேம்படுத்துவதற்காக பல்வேறு திட்டங்கள் செயல்படுத்தப்பட்டு வருகின்றன. 2 இலட்சம் இலவச விவசாய மின் இணைப்புகள் வழங்கப்பட்டுள்ளன.

அரசு மற்றும் அரசு உதவிபெறும் பள்ளிகளில் 1 முதல் 5ஆம் வகுப்பு வரை பாலும் மாணவ, மாணவிகளுக்கு காலை சிறுநண்டி திட்டம் செயல்படுத்தப்படுகிறது. இத்திட்டத்தில் 20.70 இலட்சம் குழந்தைகள் பயனடைந்து வருகின்றனர். இந்த திட்டம் இந்தியாவிலேயே எந்த மாநிலத்திலும் இல்லை. தமிழ்நாட்டில் தான் செயல்படுத்தப்படுகிறது.

புதுமைப்பெண் திட்டம்! பெண்களின் பாதுகாப்பிற்காகவும், பெண்கள் உயர்கல்வி கற்பதை ஊக்குவிப்பதற்காக தமிழக அரசு சார்பில் பல்வேறு திட்டங்கள் செயல்படுத்தப்பட்டு வருகின்றன. 6 முதல் 12ஆம் வகுப்பு வரை அரசு பள்ளிகளில் படித்து உயர்கல்வி பயிலும் மாணவிகளுக்கு மாதம் ரூ.1000 வழங்கும் "புதுமைப்பெண்" திட்டம் செயல்படுத்தப்படுகிறது. இதன்மூலம் தமிழ்நாட்டில் பெண்கள் உயர்கல்வி படிப்பது 34 சதவீதம் உயர்ந்துள்ளது. தமிழ்நாட்டில் இத்திட்டத்தின் வாயிலாக சுமார் 5 இலட்சம் மாணவிகள் மாதந்தோறும் ரூ.1000 உதவித் தொகை பெற்று பயனடைந்து வருகின்றனர். இத்திட்டத்தில் மாணவர்களும் பயன்பெறும் வகையில் அரசு பள்ளி மற்றும் அரசு உதவிபெறும் பள்ளி(தமிழ் வழி கல்வி) படித்த மாணவர்கள் உயர்கல்வி படித்தால் அவர்களுக்கு மாதம் ரூ.1000 வழங்கும் "தமிழ்ப்புதல்வன்" திட்டம் நடப்பு ஆண்டு முதல் செயல்படுத்தப்படுகிறது. இதற்காக

ரூ.360 கோடி நிதி ஒதுக்கீடு செய்யப்பட்டுள்ளது. அதேபோல் முதியோர் உதவித்தொகை ரூ.1000 என்பது ரூ.1,200ஆக உயர்த்தி வழங்கப்படுகிறது. மாற்றுத்திறனாளிகளுக்கு உதவித்தொகை ரூ.1000 என்பது ரூ.1,500ஆக உயர்த்தி வழங்கப்படுகிறது. மேலும், அதிகளவு பாதிக்கப்பட்ட மாற்றுத்திறனாளிகளுக்கு உதவித் தொகை ரூ.1000 லிருந்து ரூ.2000 ஆக உயர்த்தப்பட்டுள்ளது.

முதலமைச்சர் சாலை மேம்பாட்டுத் திட்டத்தில் ஆண்டுக்கு 10,000 கி.மீட்டர் நீளம் சாலைகளை மேம்படுத்தும் வகையில் ரூ.4,000 கோடி நிதி ஒதுக்கீடு செய்யப்பட்டு மொத்தம் 20,000 கி.மீட்டர் நீளம் சாலைகள் ரூ.8,000 கோடி மதிப்பீட்டில் மேம்படுத்தும் பணிகள் மேற்கொள்ளப்பட்டு வருகின்றன. ஊராட்சி ஒன்றிய சாலைகள் நெடுஞ்சாலைத் துறையிடம் ஒப்படைக்கப்பட்டு சாலைகள் சீரமைக்கப்பட்டு வருகின்றன. மக்களைத் தேடி மருத்துவம், இல்லம் தேடி கல்வித் திட்டம் செயல்படுத்தப்படுகின்றன. விபத்தில் சிக்கி காயமடைந்தவர்களுக்கு முதல் 48 மணி நேரத்திற்கான சிகிச்சைக்கு ஆகும் செலவை அரசே ஏற்கும் வகையில் இன்னுயிர் காப்போம் நம்மைக் காக்கும் 48 திட்டம் செயல்படுகிறது. இத்திட்டத்தில் ரூ.2.00 வரையிலான மருத்துவ செலவை அரசே ஏற்கும்.

பொதுமக்கள், விவசாயிகள், மாணவ, மாணவிகள் என அனைத்து தரப்பட்ட மக்களும் பயன்பெறும் வகையில் அவர்களின் எண்ணங்கள், எதிர்பார்ப்பு மற்றும் நம்பிக்கையை பூர்த்தி செய்யும் வகையில் எண்ணற்ற திட்டங்களை அறிவித்து செயல்படுத்தி பொருள்கள் ஆட்சி நடத்தி வரும் முதலமைச்சர் அவர்களுக்கு எந்நென்றும் ஆதரவுடன் இருக்க வேண்டும்.

இவ்வாறு அமைச்சர் அர.சக்கரபாணி தெரிவித்தார். இந்திகழ்ச்சிகளில், உள்ளாட்சி அமைப்பு பிரதிநிதிகள், அரசு அலுவலர்கள் பலர் கலந்துகொண்டனர்.

வில்லை ஆனால் நாங்கள் அண்ணா பல்கலைக்கழக வழக்கிலும் முதல் கட்டமாக நடவடிக்கை எடுக்கப்பட்டு குற்றவாளி மூன்று மணி நேரத்தில் கைது செய்யப்பட்டிருக்கிறார். இதேபோல் பொள்ளாச்சி பாலியல் சம்பவம் எல்லாம் அதிமுக காரர்கள் தொடர்புடையது தான் அதை மூடி மறைக்க பார்த்தவர்கள் தான் நீங்கள். எனவே மகளிர் முன்னேற்றம் என்பது அதிமுகவிற்கு தாங்களிக் கொள்ள முடியாத தலைவலி பிரச்சினையாக உள்ளது.

இங்கே ஒரு அமைச்சர் சொல்கிறார் எனக்கு மைக்கு மேனியா நோய் வந்திருப்பதாக ஆனால் அவருக்கு குவாரி மேனியா நோய் வந்துள்ளது. ஏனென்றால் அவர் குவாரியில் 30 கோடி ரூபாய் திருட்டுத்தனமாக வெட்டப்பட்டு மதிப்பீடு செய்யப்பட்டு 90 கோடி ரூபாய் பைன் போடப்பட்டுள்ளது அவருக்கு குவாரி மேனியா நோய் என்று சொன்னால் அதில் ஏதும் தப்பு இருக்கா. உதயநிதி ஸ்டாலினுக்கு துணை முதல்வர் பதவி உழைப்பால் வந்ததைத் தவிர அது வாரிசால் அல்ல. உழைப்பு ஒருவனை உயர்த்தும், உழைப்பு ஒருவனை உருவாக்கும் உழைப்பால் உயர்ந்தவர் தான் சின்னவர் என தெரிவித்தார்.

இதனைத் தொடர்ந்து தலைமைக் கழக பேச்சாளர் விஜேனி பேசுகையில், இந்தியாவிலேயே மக்களால் நேசிக்கப்படுகின்ற முதலமைச்சரில் முதலாவதாக இருப்பவர் மு.க.ஸ்டாலின் என தேசிய அளவில் வெளிவரும் ஆங்கில பத்திரிகை ஒன்று கருத்துக் கணிப்பு தெரிவித்துள்ளது. திராவிட மாடல் ஆட்சியை பார்த்து தான் 11 மாநிலங்கள் மகளிர் குக்கு உதவித்தொகை வழங்குகிறது. இதனால் நாடு முழுவதும் 11 கோடி பெண்கள் பயனடைகிறார்கள். அவர்கள் அனைவரும் தமிழ்நாடு முதலமைச்சர் மு.க. ஸ்டாலினுக்கு தான் நன்றி தெரிவிக்க வேண்டும் எனக் கூறினார்.



கோவை மாநகர் மாவட்ட திமுக சிங்கநல்லூர் சட்டமன்றத் தொகுதி, திருச்சி சாலை நஞ்சப்பா நகர் சிங்கநல்லூர் பகுதி 2 திமுக அலுவலகத்தில், சிங்கநல்லூர் பகுதி 2 திமுக பகுதிக் கழகச் செயலாளர், வட்டக் கழகச் செயலாளர்கள், BLA2, பாக முகவர்கள் சிங்கநல்லூர் தொகுதி பார்வையாளர் கூட்டத்தில் கோவை மாநகர் மாவட்ட திமுக செயலாளர் நா. காந்திக் கலந்து கொண்டு, ஆலோசனைகளை வழங்கி சிறப்புரையாற்றினார். சிங்கநல்லூர் தொகுதி பார்வையாளர், திமுக அயலக அணி துணைச் செயலாளர் முத்துவேல் ராமசாமி தலைமையில் நடைபெற்ற இந்திகழ்வில், சிங்கநல்லூர் பகுதி 2 செயலாளர் மு.சிவா MC., திமுக பொதுக்குழு உறுப்பினர் நோயல் செல்வம், வட்டக் கழகச் செயலாளர்கள் 61 தென்னவர் செல்வம், 54 கே.ஆனந்தகுமார், 60 முருகானந்தம், 59 சிங்கை அன்பு, மாமன்ற உறுப்பினர் ஆதி மகேஸ்வரி திராவிட மணி MC., சிங்கநல்லூர் தொகுதி itwng ஒருங்கிணைப்பாளர் ஜேகதாஸ், திராவிட மணி, BLA2 பாகமுகவர்கள் கலந்து கொண்டனர்.

விக்கிரவாண்டியில் கழிவுநீர்த் தொட்டியில் விழுந்து

உயிரிழந்த குழந்தையின் பெற்றோருக்கு ஆறுதல் - நீதி உதவி!

முதல்வர் மு.க.ஸ்டாலின் அறிவிப்பு!

சென்னை, ஜன.5 விழுப்புரம் மாவட்டம், விக்கிரவாண்டியில் உள்ள தனியார் பள்ளியின் கழிவுநீர்த் தொட்டியில் விழுந்து உயிரிழந்த குழந்தையின் பெற்றோருக்கு ஆறுதல் மற்றும் நிதியுதவி வழங்கிட முதலமைச்சர் மு.க.ஸ்டாலின் அவர்கள் உத்தரவிட்டுள்ளார்.

இது குறித்து முதல்வர் அவர்கள் அறிவிப்பு வருமாறு:-

விழுப்புரம் மாவட்டம், விக்கிரவாண்டி வட்டம், விக்கிரவாண்டி மேற்கு கிராமத்தைச் சேர்ந்த குழந்தை வியா லக்ஷ்மி (வயது 5) த / பெ . பழனிவேல்

விக்கிரவாண்டியில் உள்ள தனியார் பள்ளியில் பயின்றுவந்த நிலையில் 03.01.2025 அன்று

பிற்பகல் பள்ளியிலிருந்த கழிவுநீர்த் தொட்டியில் எதிர்பாராதவிதமாக தவறி விழுந்து உயிரிழந்த துயரகரமான செய்தியைக் கேட்டு மிகுந்த அதிர்ச்சியும் வேதனையும் அடைந்தேன்.

இந்தச் சம்பவத்தில் உயிரிழந்த குழந்தை வியா லக்ஷ்மியின் பெற்றோருக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்வதோடு, உயிரிழந்த குழந்தையின் பெற்றோருக்கு மூன்று இலட்சம் ரூபாய் முதலமைச்சரின் பொது நிவாரண நிதியிலிருந்து வழங்கிடவும் உத்தரவிட்டுள்ளேன்.

இவ்வாறு முதல்வர் அவர்கள் அறிவித்துள்ளார்.

திராவிட இயக்க தீரர்கள் நினைவு நாள்

பம்மல் நல்லதம்பி

சனவரி 5 (2016)



தந்தை பெரியார் - பேரறிஞர் அண்ணா ஆகியோரின் பகுத்தறிவுக் கொள்கைகளால் ஈர்க்கப்பட்டு, 1963ஆம் ஆண்டு கழகத்தில் தன்னை இணைத்துக் கொண்டவர்.

ஒருங்கிணைந்த செங்கற்பட்டு மாவட்டத்தில், சைதை வட்டக் கழகச் செயலாளராக 1968 முதல் 1972 வரை கழகப் பணியாற்றியவர்.

பம்மல் பேரூராட்சித் தலைவராக இரண்டு முறையும் - பரங்கிமலை ஊராட்சி ஒன்றியக் குழுத் தலைவராகவும் - பம்மல் நகர்மன்றத் தலைவராகவும் பணியாற்றியவர்.

1980ல் கழகத்தின் சார்பில் தாம்பரம் தொகுதி சட்டமன்ற உறுப்பினராகத் தேர்ந்தெடுக்கப்பட்டு, அப்பகுதி மக்களின் நன்மதிப்பைப் பெற்றவர்.

கழகம் அறிவித்த அனைத்துப் போராட்டங்களிலும் பங்கேற்று சிறை சென்றவர். குறிப்பாக, நெருக்கடிகள மிசா சட்டத்தின் கீழ் கைது செய்யப்பட்டு ஓராண்டு சிறைவாசம் அனுபவித்தவர்.

தலைமைக் கழகம்

தி.மு.க.

துணை முதல்வர் பிறந்த நாள் விழா! புதுக்கோட்டை தெற்கு மாவட்டம் திருமயம் தெற்கு ஒன்றிய தி.மு.க. சார்பில் பொதுக்கூட்டம்!

அமைச்சர் எஸ்.ரகுபதி - திண்டுக்கல் ஐ.லியோனி சிறப்புரை!

புதுக்கோட்டை, ஜன.5- திருமயத்தில் நடைபெற்ற நலத்திட்ட உதவி வழங்கும் விழாவில் சட்டத்துறை அமைச்சர் எஸ்.ரகுபதி, கொள்கை பரப்புச் செயலாளர் லியோனி ஆகியோர் உரையாற்றினர்.

தமிழ்நாடு துணை முதலமைச்சர் உதயநிதி ஸ்டாலின் பிறந்த நாளை திமுக கட்சியைச் சேர்ந்த ஒவ்வொரு அணியினரும் மக்களுக்கு பல்வேறு நலத்திட்ட உதவிகளை வழங்கி கொண்டாடி வருகின்றனர். இதன் அடிப்படையில் புதுக்கோட்டை மாவட்டம் திருமயம் தெற்கு ஒன்றியம் சார்பில் துணை முதலமைச்சர் உதயநிதி ஸ்டாலின் பிறந்த நாளை முன்னிட்டு நலத்திட்ட உதவி வழங்கும் விழா

மற்றும் பொதுக்கூட்டம் புதுக்கோட்டை தெற்கு மாவட்ட செயலாளர் சட்டத்துறை அமைச்சர் எஸ்.ரகுபதி தலைமையில் நடைபெற்றது. விழாவிற்கு தெற்கு ஒன்றிய செயலாளர் அழகுசிதம்பரம் அனைவரையும் வரவேற்று பேசினார்.

விழாவில் சட்டத்துறை அமைச்சர் எஸ்.ரகுபதி சிறப்புரை வழங்கி பேசுகையில், திருமயத்தில் புதிய அரசு கலை மற்றும் அறிவியல் கல்லூரி, அதிர்வின் வசதிகளுடன் புதிய மருத்துவமனை, புகழ்பெற்ற சத்தியகிரீஸ்வரர், சத்தியமூர்த்தி பெருமான் கோயில் குடமுழுக்கு விழா, ஊராட்சி ஒன்றிய அலுவலக புதிய கட்டிடம், இறுதியாக திருமயம் ஊராட்சியை பேரூராட்சி

யாக தரம் உயர்த்தியது ஆகிய வாக்குறுதிகள் எல்லாம் நிறைவேற்றிவிட்டு உங்களிடம் பேசுகிறேன். இதைவிட அதிகமாக எந்த ஒரு சட்டமன்ற உறுப்பினரும் ஒரு தொகுதிக்கு செய்ய முடியாது. மகளிர்க்கு உதவித்தொகை, மகளிர்க்கு விடியல் பயணம், புதுமைப்பெண் இது போன்ற திட்டங்கள் எந்த மாநிலத்திலாவது உண்டா தமிழ்நாடு அரசு அறிமுகப்படுத்தியுள்ள கலை உணவு திட்டத்தை கனடா பிரதமர் வரவேற்று பேசியுள்ளார். அவ்வாறு பாராட்டும் போது இந்தியாவிற்கு மட்டுமல்ல உலகத்திற்கே வழிகாட்டும் அரசு திராவிட மாடல் அரசு. திராவிட மாடல் ஆட்சியிலே எல்

லாம் புதுசு எதுவும் காப்பி கிடையாது. எடப்பாடி பழனிச்சாமி, முன்னாள் அமைச்சர்கள் கேட்கிறார்கள் என்ன புதிய திட்டம் கொண்டு வந்தீர்கள் என்று இதெல்லாம் உங்க தாத்தா பாட்டி கொண்டு வந்து திட்டமா என கேள்வி எழுப்பினர்.

பெண்கள் முன்னேற்றம் என்பது திராவிட அரசுடைய இலட்சிய கொள்கை, உயிர் கொள்கை. எனவே இந்தக் கொள்கை நிறைவேற்றி விட்டால் நூறாண்டு காலமானாலும் கோட்டையை விட்டு திராவிட ஆட்சியை அகற்ற முடியாது என பெண்களை அச்சப்படுத்துவது, பெண்கள் மீது பழி சுமத்துவது, அவதூறு சொல்வது என்ற கேவலமான செயலுக்கு அதிமுக முன்வந்துள்ளது. எங்கும் குற்றம் நடப்பது இயக்க ஆனால் அந்த குற்றங்களை கண்டுபிடித்து தடுக்கிறோமா இல்லையா என்பது தான் கேள்வி. குற்றம் நடப்பதை முன்கூட்டிய யாரும் யூரிக்க முடியாது. ஆனால் குற்றம் நடந்த பின் அதனை கண்டுபிடித்து மக்களுக்கு பாதுகாப்பாக இருக்கும் ஒரு அரசு என்றால் அது தமிழ்நாடு முதலமைச்சர் தளபதி தலைமையிலான அரசுதான்.

இன்று அண்ணா பல்கலைக்கழக பிரச்சினை குறித்து கேள்வி எழுப்பும் நீங்கள் விரதுநகர் கல்லூரியில் நடைபெற்ற பேராசிரியர் நிர்மலா தேவி கல்லூரியில் படிக்கின்ற மாணவிகளுக்கு பாலியல் துன்புறுத்தல் கொடுத்த போது முதல் கட்டமாக என்ன நடவடிக்கை எடுத்தீர்கள் திமுக பல்வேறு கட்ட போராட்டத்திற்குப் பிறகு தான் நடவடிக்கை எடுக்கப்பட்டது. முதல் கட்டமாக நீங்கள் நடவடிக்கை எடுக்க



குன்னார் சட்டமன்றத் தொகுதிக்கு உட்பட்ட கோத்தகிரி ஒன்றிய பாக ஒருங்கிணைப்பாளர்கள், பாகக் குழு உறுப்பினர்கள் (BLA2), பாகக்குழு உறுப்பினர்கள் (BLC) ஆலோசனைக் கூட்டம் நடைபெற்றது. கூட்டத்தில் குன்னார் சட்டமன்ற தொகுதி பார்வையாளரும் கழக இலக்கிய அணி துணைச் செயலாளரும் அ.திராவிடமணி ஆலோசனை வழங்கினார். கூட்டத்தில் ஒன்றிய செயலாளர் நெல்லை கண்ணன், பேரூர் செயலாளர் காளிதாஸ், கிஸ்பரட், ஜீவா மற்றும் பாகமுகவர்கள், பாக குழு உறுப்பினர்கள் கலந்து கொண்டனர்.